

కేసీఆర్ కుట్రలతోనే తెలంగాణ ప్రాజెక్ట్లు ఆగిపోయాయి



- సీఎం రేవంత్‌రెడ్డి ఫైర్
- రాష్ట్రం దివాలా తీస్తే.. ఆ ముగ్గురూ సంపన్నులెలా అయ్యారు
- రైతు భరోసా కార్యక్రమాన్ని విజయవంతంగా పూర్తి చేశాం
- వ్యవసాయాన్ని దండగ అనే స్థాయి నుంచి పండగ చేసేందుకే వైఎస్ఆర్ ఆనాడు ఉచిత విద్యుత్ అందించారు
- రైతుల ఆశీర్వాదం వల్లనే చిన్న వయస్సులో సీఎం అయ్యా
- రైతాంగం అభివృద్ధికి సాయశక్తులా కృషి చేస్తాం

హైదరాబాద్
హైదరాబాద్: రైతు భరోసా కార్యక్రమాన్ని విజయవంతంగా పూర్తి చేశామని సీఎం రేవంత్‌రెడ్డి అన్నారు. వ్యవసాయాన్ని దండగ అనే స్థాయి నుంచి పండగ చేసేందుకే వైఎస్ఆర్ ఆనాడు ఉచిత విద్యుత్ అందించారని చెప్పారు. రైతుల ఆశీర్వాదం వల్లనే చిన్న వయస్సులో సీఎం అయ్యానని, రైతాంగం అభివృద్ధికి సాయశక్తులా కృషి చేస్తానని చెప్పారు. తెలంగాణ ప్రభుత్వం ప్రతిష్టాత్మకంగా చేపట్టిన రైతు భరోసా నిధుల పంపిణీ కార్యక్రమం ఇవాళిలో పూర్తయింది. 9 రోజుల్లో 9 వేల కోట్ల మొత్తాన్ని రైతుల ఖాతాల్లో జమ చేశారు. రైతుభరోసా కార్యక్రమం విజయవంతంగా పూర్తయిన

సందర్భంగా సచివాలయం ఎదురుగా రాజీవ్‌గాంధీ విగ్రహం వద్ద 'రైతు నేనుం' కార్యక్రమాన్ని నిర్వహించారు. ఈ సందర్భంగా రేవంత్‌రెడ్డి మాట్లాడారు. గోదావరి జలాలపై రాష్ట్ర అసెంబ్లీలో చర్చ పెడతాం.. బీఆర్ఎస్ అధినేత కేసీఆర్ సిద్ధమా అని తెలంగాణ ముఖ్యమంత్రి రేవంత్‌రెడ్డి సవాల్ విసిరారు. ప్రాజెక్ట్‌ల పేరు, ఊరు మార్చి కేసీఆర్ లక్ష కోట్లు కొల్లగొట్టారని తీవ్ర ఆగ్రహం వ్యక్తం చేశారు. నాడు సీమాంధ్ర పాలకులు తెలంగాణను ఏదానిగా మార్చారని కేసీఆర్ అన్నారు చెప్పారు. తాను చంద్రబాబుతో ఉండాలనుకుంటే టీడీపీలోనే ఉండేవాడినని.. తెలంగాణ కోసమే రాహుల్‌గాంధీ ఆశీస్సులతోనే కాంగ్రెస్‌లోకి వచ్చానని ఉద్ఘాటించారు. పదేళ్ల

బీఆర్ఎస్ పాలన 18 నెలల కాంగ్రెస్ పాలనను బేరీజు వేయాలని సూచించారు ముఖ్యమంత్రి రేవంత్‌రెడ్డి. ఇవాళ(మంగళవారం) సచివాలయంలో సీఎం రేవంత్‌రెడ్డి మీడియాతో మాట్లాడారు. కేసీఆర్ చెప్పాకే బనకచర్లపై ఏపీ ముందుకు వెళుతోందని స్పష్టం చేశారు. దేవాదుల, సీతారామ ప్రాజెక్ట్‌లు ఆగిపోవడానికి కారణం ఎవరని ప్రశ్నించారు. కేసీఆర్ కుట్రలతోనే తెలంగాణ ప్రాజెక్ట్‌లు ఆగిపోయాయని ఆరోపించారు. ప్రాజెక్ట్‌లు కొట్టుకుపోవడానికి కారణం కేసీఆర్ కాదా అని నిలదీశారు. రైతుల ఆశీర్వాదంతోనే తాను చిన్న వయస్సులో సీఎం అయ్యానని ఉద్ఘాటించారు. భూమి కేంద్రంగానే సాగిన జీవితం.. తెలంగాణ - మిగతా3లో





బూతులతో నెట్టు కొస్తానంటే కుదరదు రేవంత్ రెడ్డి

- తెలంగాణకు శనిలా, శాపంలా మారిన రేవంత్ రెడ్డి
- పదేళ్ల కేసీఆర్ పాలనలో సాధించిన అద్భుత ప్రగతిని తక్కువ చేసి చూపి రాష్ట్ర ప్రజలను అవమానించారు.
- పదేళ్ల కేసీఆర్ పాలనలో తెలంగాణ ఏదానిగా మారితే ధాన్యం ఉత్పత్తిలో రాష్ట్రం దేశం నెంబర్ వన్ ఎలా అవుతుంది రేవంత్ రెడ్డి
- మాజీ మంత్రి హరీశ్‌రావు

హైదరాబాద్
ప్రభుత్వ కార్యక్రమని మరిచి.. తెలంగాణ సాధకుడు, తొలి ముఖ్యమంత్రి కేసీఆర్‌పై అడ్డగోలు వ్యాఖ్యలు చేసి సీఎం రేవంత్‌రెడ్డి తన చిల్లర బుద్ధిని ప్రదర్శించాడని మాజీ మంత్రి హరీశ్‌రావు ధ్వజమెత్తారు. తెలంగాణకు శనిలా, శాపంలా మారిన రేవంత్ రెడ్డి 'ఉల్టా చోర్ కొత్తాల్ కో దాంటే' అనే రీతిలో పదేళ్ల కేసీఆర్ పాలనలో సాధించిన అద్భుత ప్రగతిని తక్కువ చేసి చూపి రాష్ట్ర ప్రజలను అవమానించారని - మిగతా3లో

పార్టీలో క్రమశిక్షణ దాటితే వేటు తప్పదు

- నేతలకు సీఎం రేవంత్‌రెడ్డి స్ట్రాంగ్ వార్నింగ్
- మరోసారి కాంగ్రెస్ అధికారంలోకి వచ్చేలా నేతలు అందరూ కలిసి పని చేయాలి
- పార్టీ కమిటీల్లో ఉన్న నాయకులు గ్రౌండ్ లెవెల్లో పని చేయాల్సిందే
- పని చేస్తేనే పదవులు వస్తాయి
- రాబోయే రోజుల్లో సవాళ్లు ఎదుర్కోబోతున్నాం
- త్వరలో మార్కెట్, టెంపుల్ కమిటీల్లో నామినేషన్ పోస్టులు భర్తీ
- జూబ్లీహిల్స్ ఉప ఎన్నిక కోసం పార్టీని సిద్ధం చేయాలి
- “మరోసారి కాంగ్రెస్ అధికారంలోకి వచ్చేలా పని చేయాలి
- బూత్, గ్రామ, మండలస్థాయిలో పార్టీ కమిటీలు ఏర్పాటు చేయాలి
- పార్టీ కమిటీ నాయకులు క్షేత్రస్థాయిలో పని చేయాల్సిందే.

హైదరాబాద్
రాబోయే రోజుల్లో అనేక సవాళ్లు ఎదుర్కోబోతున్నామని సీఎం రేవంత్‌రెడ్డి పార్టీ నేతలకు తెలిపారు. డీలిమిటేషన్, మహిళా రిజర్వేషన్, జమిలి ఎన్నికల పంపిణీ అనేక అంశాలు రాబోతున్నట్లు చెప్పారు. పీసీసీ రాజకీయ వ్యవహారాల కమిటీ సమావేశంలో సీఎం మాట్లాడారు. త్వరలో మార్కెట్, టెంపుల్ కమిటీల్లో నామినేషన్ పోస్టులు భర్తీ చేయాలన్నారు. జూబ్లీహిల్స్ ఉప ఎన్నిక కోసం పార్టీని సిద్ధం చేయాలని చెప్పారు. “మరోసారి కాంగ్రెస్ అధికారంలోకి వచ్చేలా పని చేయాలి. బూత్, గ్రామ, మండలస్థాయిలో పార్టీ కమిటీలు ఏర్పాటు చేయాలి. పార్టీ కమిటీ - మిగతా3లో



ఆర్జేడి జాతీయ అధ్యక్షుడిగా లాలూ ప్రసాద్ యాదవ్

ఈ ఏడాది చివర్లో బీహార్ లసెంట్ల ఎన్నికలు జరగనున్న తరుణంలో లాలూ ప్రసాద్ పునఃనియామకం

'ఇక బీజేపీలో చేరికా?' కుండబద్దలు కొట్టేసిన శశిధర్‌ూర్

“ప్రధాని మోదీ చొరపతో.. ఇతర దేశాలతో భారత్ సంబంధాలు మెరుగుపడ్డాయి.



రైల్వే టికెట్ ఛార్జీల పెంపు.. జులై 1 నుంచి అమల్లోకి!

రైల్వే వర్గాలను ఉటంకిస్తూ పలు ఆంగ్లమీడియా వెబ్‌సైట్లలో వార్తలు



తెలంగాణను విధ్వంసం నుంచి వికాసం వైపు

కొంతమంది బీఆర్ఎస్, బీజేపీ నేతలు రేవంత్‌రెడ్డిని చూసి కళ్లలో నిప్పులు పోసుకుంటున్నారు కేంద్రంలో ఉన్నవారు కూడా తమపై విమర్శలు చేస్తున్నారు రూ.2లక్షల్లోపు రుణం ఉన్న రైతులకు రుణమాఫీ చేస్తామని అన్నామని.. అలాగే చేశాం

హైదరాబాద్
తెలంగాణ రాష్ట్రాన్ని విధ్వంసం నుంచి వికాసం వైపు సీఎం రేవంత్‌రెడ్డి తీసుకెళ్తున్నారని మంత్రి తుమ్మల నాగేశ్వరరావు ఉద్ఘాటించారు. రేవంత్‌రెడ్డిలా వ్యవసాయంపై ఇంత సాహసోపేతమైన నిర్ణయం ఎవరూ తీసుకోలేదని అన్నారు. కొంతమంది బీఆర్ఎస్, బీజేపీ నేతలు రేవంత్‌రెడ్డిని చూసి కళ్లలో నిప్పులు పోసుకుంటున్నారని మండిపడ్డారు. కేంద్రంలో ఉన్నవారు కూడా తమపై విమర్శలు చేస్తున్నారని ఫైర్ అయ్యారు. రూ.2లక్షల్లోపు రుణం ఉన్న రైతులకు రుణమాఫీ చేస్తామని అన్నామని.. అలాగే చేశామని గుర్తుచేశారు. తమను విమర్శించే హక్కు బీఆర్ఎస్, బీజేపీ నేతలకు లేదని చెప్పారు. బీజేపీ కూడా కేంద్రంలో రూ. 4లక్షలు రుణమాఫీ చేయాలని సవాల్ విసిరారు. గత కేసీఆర్ ప్రభుత్వ హయాంలో ఐదు నెలల వరకు కూడా రైతుబంధు వేయలేదని.. కానీ ఇప్పుడు తమ ప్రభుత్వానికి ఎన్ని ఇబ్బందులు ఉన్నా తొమ్మిది రోజుల్లోనే రూ.9వేల కోట్ల రైతు భరోసా ఇచ్చామని ఉద్ఘాటించారు మంత్రి తుమ్మల నాగేశ్వరరావు. - మిగతా3లో



రాయితీ బియ్యాన్ని విక్రయిస్తే కలిగే చర్యలు తీసుకుంటాం

బ్రాండెడ్ రైస్ పేరుతో ప్రభుత్వ రాయితీ బియ్యం అమ్ముతున్న ముఠా.. అరెస్టు చేసిన పోలీసులు రాయితీ బియ్యాన్ని స్వాధీనం చేసుకున్న పోలీసులు



వాస్తవ నేస్తుం,ఆదిలాబాద్: ప్రభుత్వ రాయితీ బియ్యాన్ని విక్రయిస్తే కలిగే చర్యలు తీసుకుంటామని ఎస్సీ అఖిల్ మహజన్ హెచ్చరించారు. విశ్వసనీయ సమాచారం ప్రకారం జిల్లా కేంద్రంలో ప్రభుత్వ రాయితీ బియ్యాన్ని బ్రాండెడ్ రైస్ పేరుతో విక్రయిస్తున్న ముఠాను పోలీసులు అరెస్టు చేశారు.జైత్రరామ్, ఇతర బ్రాండ్ల పేరు గల బ్యాగులలో %ఎవ్వు% ఉన్న దాదాపు 80 క్వింటల్ల పిడిఎస్ రైస్ ను పోలీసులు స్వాధీనం చేసుకున్నారు. విశ్వసనీయ సమాచారం మేరకు జిల్లా కేంద్రంలోని శివాజీ చౌక్ నందు

ఇద్దరి వ్యాపారుల దుకాణాల్లో, దాదాపు 80 క్వింటాళ్ల రాయితీ బియ్యాన్ని పోలీసులు పట్టుకొని నిందితులైన గూగుల్స్ రాజేశ్వర్, షేక్ అయూబ్ లను అరెస్టు చేయగా షేక్ అస్లాం పరారీలో ఉన్నట్లు ఎస్సీ తెలిపారు. ప్రభుత్వం పేద ప్రజలకు అందిస్తున్న పథకాన్ని దుర్వినియోగం చేస్తున్న ప్రతి ఒకరిపై కఠిన చర్యలు తీసుకోవడతాయని జిల్లా ఎస్సీ అఖిల్ మహజన్ ఐపిఎస్ హెచ్చరించారు. ఎట్టి పరిస్థితుల్లోనూ రాయితీ బియ్యాన్ని అక్రమార్కుల చేతుల్లోకి వెళ్లకుండా తగు చర్యలు తీసుకుంటున్నట్లు తెలిపారు. ఈ

రాయితీ బియ్యం మార్కెట్లో చలామణి లో ఉన్న మంచి బ్రాండు జైత్రరామ్, గోల్డెన్ సైకిల్ బ్రాండ్, సూర్య తేజ, మధురం, దీపం, గీతాంజలి, వైట్ ఫ్లాటీనం, శ్రీ దత్త అనే పేర్లతో బ్యాగులను సృష్టించి అందులో పిడిఎస్ రైసు నింపి, మిషన్ తో సీల్ వేసి, అధిక ధరలకు విక్రయిస్తూ, ప్రజలను బురిడీ కొట్టిస్తున్నారని అన్నారు. ఈ కార్యక్రమంలో ఆదిలాబాద్ డిఎస్పిఎల్ జీవన్ రెడ్డి, సిసిఎస్ ఇన్స్పెక్టర్ పి చంద్రశేఖర్, వన్ డెన్ సీబి బి సునీల్ కుమార్, ఎస్సె అశోక్ సిబ్బంది తదితరులు పాల్గొన్నారు.

చాక్లెట్లు ,బిస్కెట్లు ఆశచూపి మైనర్ అమ్మాయిపై లైగింగ్ వేధింపులు

పోలీస్ స్టేషన్ లో బాధిత బాలిక కుటుంబ సభ్యుల ఫిర్యాదు నిందితుడిపై ఫోక్స్ కేసు నమోదు

వాస్తవ నేస్తుం,ఆదిలాబాద్: మహిళలకు అందగా షీ టీం ఉంటుంది అని, మహిళలకు ఎలాంటి అన్యాయం జరిగినా, మహిళలను విద్యార్థినిలు లైంగిక వేధింపులకు గురి అయితే షీ టీం సభ్యులను సంప్రదించాలని షీ టీం బృందం ఇన్సార్ట్ సుశీల అన్నారు. జిల్లా కేంద్రంలోని ఓ పాఠశాలలో విద్యార్థినిలకు షీ టీం ఆధ్వర్యంలో గుడు టవ్ , బాడ్ టవ్ పై అవగాహన కల్పిస్తున్న క్రమంలో ఓ బాలిక తనకు జరిగిన అన్యాయాన్ని షీ టీం సభ్యులకు వివరించింది. షీ టీం సభ్యుల సూచన మేరకు బాధిత మైనర్ బాలిక తల్లిదండ్రులు పోలీస్ స్టేషన్లో ఫిర్యాదు చేయగా నిందితుడిపై ఫోక్స్ కేసు నమోదు అయింది. షీ టీం బృందం ఇన్సార్ట్ సుశీల వెల్లడించిన వివరాల ప్రకారం.. బంగాలీగూడకు చెందిన జాడవ్ కృష్ణ అనే యువకుడు సదరు మైనర్ బాలికను పది రూపాయలు ఇస్తూ చాక్లెట్లు , బిస్కెట్లు ఆశ చూపి లైంగిక వేధింపులకు గురి చేశాడని బాధిత మైనర్ బాలిక కుటుంబ సభ్యులు ఒకటో పట్టణ పోలీస్ స్టేషన్లో ఫిర్యాదు చేయగా నిందితునిపై ఫోక్స్ కేసు నమోదు చేసి అరెస్టు చేసినట్లు ఆమె తెలిపారు. మహిళలు , విద్యార్థిని విద్యార్థులు లైంగిక వేధింపులకు గురైన, షీ టీం బృందం అందగా ఉంటుందని తెలిపారు. షీ టీం సభ్యులను 8712659953 నెంబర్ కి ఫోన్ ద్వారా సంప్రదించవచ్చని ఆమె తెలిపారు.



నీరసపడిన అధికార పార్టీ సోషల్ మీడియా

హైదరాబాద్ : 2023 తెలంగాణ శాసనసభ ఎన్నికలకు ముందు, కాంగ్రెస్ పార్టీ సోషల్ మీడియా వేదికలు అత్యంత చురుకుగా, ఉత్సాహభరితంగా కనిపించాయి.ఎన్నికల్లో సోషల్ మీడియా కీలక పాత్ర పోషిస్తోంది. డిజిటల్ యుగంలో పార్టీల గెలుపు ఓటములు, పథకాల అమలు, ఇతర అంశాల ప్కీ సోషల్ మీడియా ద్వారానే ప్రజలకు చేరుతున్నాయి. దీంతో నేతల పనితీరుకు సోషల్ మీడియా కొలమానంగా మారింది. 2023 ఎన్నికల్లోనూ కాంగ్రెస్ గెలుపు, బీఆర్ఎస్ ఓటమికి సోషల్ మీడియా కీలక పాత్ర పోషించింది. అయితే ఇప్పుడు అధికార కాంగ్రెస్ సోషల్ మీడియా బలహీనపడింది. 2023 తెలంగాణ శాసనసభ ఎన్నికలకు ముందు, కాంగ్రెస్ పార్టీ సోషల్ మీడియా వేదికలు అత్యంత చురుకుగా, ఉత్సాహభరితంగా కనిపించాయి. ప్రతిపక్షంలో ఉన్న సమయంలో, కాంగ్రెస్ సోషల్ మీడియా బృందాలు రాష్ట్ర ప్రభుత్వంపై విమర్శలు, ప్రజల సమస్యలను హైలైట్ చేయడం, పార్టీ హామీలను ప్రచారం చేయడంలో నిరంతరం కృషి చేశాయి. రేవంత్ రెడ్డి నాయకత్వంలో, సోషల్ మీడియా వారియర్స్ నిమిషం నిమిషం కొత్త వ్యూహాలతో ప్రత్యర్థి భారత రాష్ట్ర సమితి (బీఆర్ఎస్) పై దాడి చేశారు. ట్విట్టర్ (ఇప్పుడు ఎక్స్), ఫేస్బుక్, వాట్సాప్ వంటి ప్లాట్ఫారమ్లలో వీడియోలు, మీమ్స్, గ్రాఫిక్స్, లైవ్ ట్రీబింగ్ ద్వారా ప్రజలతో నేరుగా సంబంధం ఏర్పరచుకున్నారు. ఈ కాలంలో, సోషల్ మీడియా రూక్మిణిలపై పార్టీ కోసం అవార్డులు పనిచేసి, ఎన్నికల విజయంలో కీలక పాత్ర పోషించారు.2023 డిసెంబర్లో కాంగ్రెస్ అధికారంలోకి రాగానే, సోషల్ మీడియా వేదికల ఉత్సాహంలో మార్పు కనిపిస్తోంది. ప్రభుత్వ ఏర్పాటు తర్వాత, సోషల్ మీడియా ద్వారా ప్రజలతో సంబంధం కొనసాగించడంలో కొంత నీరసం కనిపిస్తోంది. ఎన్నికల ముందు ప్రతిపక్షంలో ఉండగా చూపిన చొరవ, ప్రభుత్వంలోకి వచ్చాక కొంత తగ్గినట్లు ఎక్స్లో కొన్ని పోస్టులు సూచిస్తున్నాయి. ప్రభుత్వ విజయాల, సంక్షేమ పథకాలను ప్రచారం చేయడంలో సోషల్ మీడియా బృందాలు కొంత వెనుకబడినట్లు విమర్శలు వస్తున్నాయి. బీఆర్ఎస్, బీజేపీ వంటి ప్రత్యర్థులు సోషల్ మీడియాలో చురుగ్గా ఉండగా,



కాంగ్రెస్ ఈ విషయంలో వ్యూహాత్మకంగా స్పందించడంలో వెనుకబడినట్లు కనిపిస్తోంది.ఎన్నికల విజయంలో సోషల్ మీడియా వారియర్స్ శ్రమ అపారమైనది. వీరు గ్రామీణ స్థాయి నుంచి నగరాల వరకు పార్టీ సందేశాన్ని ప్రజలకు చేరవేశారు. అయితే, ప్రభుత్వం ఏర్పడి రెండేళ్లు దాటుతున్నా, ఈ కార్యకర్తలకు తగిన గుర్తింపు, పదవులు లభించకపోవడంపై అసంతృప్తి వ్యక్తమవుతోంది. ఈ కార్యకర్తలు ప్రతిపక్షంలో ఉన్నప్పుడు నిదాహారాలు మాని పనిచేశారని, కానీ అధికారంలోకి వచ్చాక వారి కృషిని పార్టీ నాయకత్వం గుర్తించడం లేదనే ఆవేదన స్పష్టంగా కనిపిస్తోంది. ఇది పార్టీలో అంతర్గత అసంతృప్తిని పెంచే అవకాశం ఉంది.ప్రభుత్వంలో ఉన్నప్పుడు సోషల్ మీడియా వ్యూహం ప్రతిపక్షంలో ఉన్నప్పుడు కంటే భిన్నంగా ఉండాలి. కాంగ్రెస్ ప్రభుత్వం తీసుకున్న సంక్షేమ చర్యలు, అభివృద్ధి కార్యక్రమాలను సమర్థవంతంగా ప్రజలకు చేరవేయడంలో సోషల్ మీడియా కీలకం. ఉదాహరణకు, ఆరు గ్యారంటీల అమలు, రైతు రుణమాఫీ, మహిళలకు ఉచిత బస్సు ప్రయాణం వంటి పథకాలను సోషల్ మీడియా ద్వారా విస్తృతంగా ప్రచారం చేయవచ్చు. అయితే, ప్రస్తుతం ఈ దిశలో చురుకైన ప్రయత్నాలు కొరవడినట్లు కనిపిస్తోంది. జాతీయ స్థాయిలో కాంగ్రెస్ సోషల్ మీడియా చైర్మన్లపై సుప్రీయ స్ట్రీనాట్ నాయకత్వంలో ప్లాట్ఫారమ్లు

బలోపేతమైనప్పటికీ, రాష్ట్ర స్థాయిలో ఇదే స్థాయి చురుకుదనం కనిపించడం లేదు.సోషల్ మీడియా కార్యకర్తలకు పదవులు, గుర్తింపు ఇవ్వడం కేవలం వ్యక్తిగత ప్రయోజనం కోసం మాత్రమే కాదు, పార్టీని బలోపేతం చేయడానికి కూడా అవసరం. ఈ కార్యకర్తలు గ్రామీణ స్థాయి నుంచి పట్టణాల వరకు పార్టీ సందేశాన్ని అందించగల సామర్థ్యం కలిగి ఉన్నారు. వీరికి తగిన ప్రోత్సాహం, బాధ్యతలు అప్పగించడం ద్వారా సోషల్ మీడియా బందాలు మరింత ఉత్సాహంగా పనిచేస్తాయి. సోషల్ మీడియా కమిటీలలో భాగ్యతలు ఇస్తే, ఇది ఇతర కార్యకర్తలకు స్ఫూర్తిగా ఉంటుంది. గుర్తింపు లేని కార్యకర్తలలో నిరాశ పెరిగితే, భవిష్యత్ ఎన్నికలలో సోషల్ మీడియా శక్తి బలహీనపడే ప్రమాదం ఉంది. భవిష్యత్ వ్యూహం.. తెలంగాణ కాంగ్రెస్ సోషల్ మీడియా బృందాలు భవిష్యత్తులో మరింత చురుకుగా మారాలంటే, కొన్ని కీలక చర్యలు తీసుకోవాలి. ప్రభుత్వ విజయాల ప్రచారం: సంక్షేమ పథకాలు, అభివృద్ధి పనులను ఆకర్షణీయమైన వీడియోలు, గ్రాఫిక్స్ ద్వారా ప్రజలకు చేరవేయాలి. కార్యకర్తల ప్రోత్సాహం: సోషల్ మీడియా కార్యకర్తలకు రాష్ట్ర స్థాయిలో కమిటీలలో బాధ్యతలు, గుర్తింపు ఇవ్వడం ద్వారా వారి ఉత్సాహాన్ని పెంచాలి. ప్రత్యర్థులకు సమధానం: బీఆర్ఎస్, బీజేపీ సోషల్ మీడియా దాడులకు వాస్తవాలతో, వ్యూహాత్మకంగా స్పందించాలి. స్థానిక సమస్యలపై దృష్టి: గ్రామీణ స్థాయిలో ప్రజల సమస్యలను సోషల్ మీడియా ద్వారా హైలైట్ చేసి, ప్రభుత్వం తీసుకుంటున్న చర్యలను ప్రచారం చేయాలి. ఎన్నికల ముందు ఎట్లా ఉండే కాంగ్రెస్ సోషల్ మీడియా ఎన్నికల తరువాత ఎట్లా ఉంది కాంగ్రెస్ సోషల్ మీడియా .

సీజనల్ వ్యాధుల పట్ల అప్రమత్తంగా ఉండాలి సుభాష్ నగర్ కాలనీలో వ్యాధులపై అవగాహన



వాస్తవ నేస్తుం,ఇచ్చోడ : వర్షాకాలంలో సంక్రమించే వ్యాధుల పట్ల ప్రజలందరూ అప్రమత్తంగా ఉండాలని ఇచ్చోడ ప్రభుత్వ ఆసుపత్రి వైద్యాధికారి డాక్టర్ కిరణ్ కుమార్ అన్నారు. మండల కేంద్రమైన ఇచ్చోడలోని సుభాష్ నగర్ కాలనీలో మంగళవారం డ్రై డేలో భాగంగా సీజనల్ వ్యాధుల పట్ల అవగాహన కల్పించారు. వర్షాకాల నేపథ్యంలో ఇంటి చుట్టూ నీళ్లు, ట్యాంకులు, కొబ్బరి చిప్పలు పూల కుండీలలో నిల్వ ఉన్న నీళ్లలో దోమల లార్వా లను గుర్తించి పార బోశారు. అలాగే దోమల ద్వారా వచ్చే వ్యాధులు డెంగ్యూ, మలేరియా, చికెన్ గునియా, లాంటి సీజనల్ వ్యాధుల పట్ల అవగాహన కల్పించారు. ఇంటి చుట్టూ పరిసరాలను నిత్యం పరిశుభ్రంగా ఉంచుకోవాలని ఆయన సూచించారు. కాలనీలో పర్యటిస్తూ ఇంటి చుట్టూ ఉన్న నీళ్లు, ట్యాంకులు, కొబ్బరి చిప్పలు పూల కుండీలలో నిల్వ ఉన్న నీళ్లలో దోమల లార్వా లను గుర్తించి పార బోశారు. అలాగే దోమల ద్వారా వచ్చే వ్యాధులు డెంగ్యూ, మలేరియా, చికెన్ గుని యా, లాంటి సీజనల్ వ్యాధుల పట్ల అవగాహన కల్పించారు. ఈ కార్యక్రమంలో ఎంఎల్ హెచ్ పీ ప్రశాంత్, హెల్త్ అసిస్టెంట్ రాధోద్ కైలాష్, ఏఎన్ఎంలు సుజాత విజయలక్ష్మి, ఆశ కార్యకర్తలు పాల్గొన్నారు.

అన్నదాతల అభ్యున్నతికి రాష్ట్ర ప్రభుత్వం కృషి ఇచ్చోడలో రైతుబంధు సంబరాలు



వాస్తవ నేస్తుం,ఇచ్చోడ : తెలంగాణ రాష్ట్ర ప్రభుత్వం రైతుల అభ్యున్నతికి ఎంతో కృషి చేస్తుందని స్థానిక కాంగ్రెస్ పార్టీ మండల అధ్యక్షులు కల్లెం నారాయణ రెడ్డి అన్నారు. మంగళవారం ఇచ్చోడ మండల కేంద్రం లో రైతు భరోసా సంబరాలను కాంగ్రెస్ పార్టీ శ్రేణులు రైతులతో కలిసి ఘనంగా జరుపుకున్నారు. సీఎం రేవంత్ రెడ్డి చిత్త పటానికి పాలాభిషేకం చేసారు. ఈ సందర్భంగా ఆయన మాట్లాడారు. గత ప్రభుత్వం రైతు భరోసాని కొండలకు, బండలకు, గుట్టలకు, పుట్ట లకు, రైతు బంధు వేసి నిధులను దుర్వినియోగం చేసిందని పేర్కొన్నారు. నేడు ప్రజా ప్రభుత్వం నిజ మైన సన్న చిన్న కారు రైతుగానికి ఎన్ని ఎకరాలు అనే తేడా లేకుండా ఎకరానికి రూ. ఆరు వేల చొప్పు న ఒక కోటి 49 లక్షల 39 వేల 111 ఎకరాలకు రైతు భరోసా పథకం ద్వారా 9 రోజుల్లో రూ. 9 వేల కోట్లను రైతుల ఖాతాల్లో జమ చేసిందని స్పష్టం చేశారు. గత ప్రభుత్వం మోపి పోయిన అప్పుల భారాన్ని సీఎం రేవంత్ రెడ్డి ప్రభుత్వం పై మోపిన ఎక్కడ తగ్గుకూడా ప్రతి రైతు ఖాతాల్లో పెట్టుబడి సహాయం కింద రైతుకు భరోసా నిచ్చిన ఘనత రాష్ట్ర ప్రభుత్వానిదేనని ఆయన అన్నారు. ఈ కార్యక్రమం లో కాంగ్రెస్ నాయ కులు కొమరం కోటేశ్వర్, శేషారావు, మహమ్మద్ ముస్తఫా, కొత్తూరు లక్ష్మణ్, చోలే ప్రభాకర్, పట్న గోవర్ధన్, షేక్ మహబూబ్, షఫీ అహ్మద్ మునీశ్వర్ కోటేష్, వెంకటరమణ రెడ్డి, ఆశన్లు, రమణ రెడ్డి గారు షేక్ సిద్దిక్ వివిధ గ్రామాల రైతులు, కార్యకర్తలు తదితరులు పాల్గొన్నారు.

మాదకద్రవ్యాల నిర్మూలనలో ప్రతి ఒక్కరు భాగస్వామ్యం కావాలి

వారం రోజులపాటు డ్రగ్ నిర్మూలనక ప్రత్యేక కార్యక్రమాల నిర్వహణ ఎస్సీ అఖిల్ మహజన్

వాస్తవ నేస్తుం,ఆదిలాబాద్:

వారం రోజుల పాటు జిల్లాలో మాదకద్రవ్యాల నిర్మూలన సందర్భంగా నిర్వహించే పలు కార్యక్రమాలలో భాగంగా మంగళవారం స్థానిక పోలీస్ హెడ్ క్వార్టర్స్ నందు జిల్లా ఎస్సీ పోలీసు సిబ్బందితో కలిసి మొక్కలు నాటి డ్రగ్స్ కు దూరంగా ఉండాలని విలుపునిచ్చారు. జిల్లా నందు గంజాయి మరియు మాదకద్రవ్యాలకు వ్యతిరేకంగా ప్రతి ఒక్కరూ పోరాడాలని సిబ్బందికి తెలియజేశారు. ఈరోజు హెడ్ క్వార్టర్స్ నందు 100 మొక్కలు నాటి డ్రగ్స్ కు వ్యతిరేకంగా పోరాడాలని



సిబ్బందికి సూచించారు. ఎట్టి పరిస్థితుల్లోనూ ఆదిలాబాద్ జిల్లాను డ్రగ్స్ రహిత జిల్లాగా రూపుమాపే దిశగా పోలీసు సిబ్బంది ప్రతి ఒక్కరు నిరంతరం కృషి చేయాలని సూచించారు. ప్రజలు గంజాయి మరియు డ్రగ్స్ పై ఎలాంటి సమాచారం అయినా దయల్ హంద్రెడ్ లేదా పోలీసు సిబ్బందికి తెలియజేయాలని సూచించారు. ఈ కార్యక్రమంలో అదనపు ఎస్సీ బి సురేందర్ రావు, డిఎస్పీలు పోతారం శ్రీనివాస్, ఎల్ జీవన్ రెడ్డి, రిజర్వ్ ఇన్స్పెక్టర్లు, రిజర్వ్ సీబి ఇబ్బంది తదితరులు పాల్గొన్నారు.